

OPEN ACCESS

MA 'ARIF-E-ISLAMI (AIOU)

ISSN (Print): 1992-8556

mei.aiou.edu.pk

iri.aiou.edu.pk

بینکاری کا تعارف، اسلامی بینکاری کی ضرورت و اہمیت اور پاکستان میں اس کا مستقبل

(Introduction of Banking, Need and importance of Islamic banking and its future in Pakistan)

*نور احمد خان ڈھڑی

پی ایچ ڈی سکالر، شعبہ اسلامیات، نمل یونیورسٹی، اسلام آباد

**ڈاکٹر علی اصغر چشتی

پروفیسر ایچیرمین شعبہ حدیث و سیرت، کلیہ عربی و علوم اسلامیہ، علامہ اقبال اوپن یونیورسٹی، اسلام آباد

ABSTRACT

Archaeology from the ancient World shows that the conventional banking is evolved from usury based money lending (مہاجنی) business. It was imitated by the Jews in the 14th century in Italy but the Christen involved in it in 16th century. Due to a number of important innovations the size of this business has dramatically increased throughout the Globe and it occupied a very important place in modern busy and tidy life. Many severe financial crises faced by it provoked a debate to search out new alternatives. The Muslim community never welcomed this Raba based business and was in favour of its Islamization. Therefore, experiments on Interest-Free Banking were made throughout the Islamic World which lead to establish Islamic Banking. Now, these institutions are seen everywhere in the world. Pakistan Islamized the banking system in 1980s but the Supreme Court of Pakistan declared it un-Islamic in 1999 and called upon the government to Islamize the economy immediately. So, Islamic banking was re-started in 2002. Since then, it is spreading with more than 25% growth rate and has occupied more than 10% market share inspite of it is facing some important challenges i.e. competing parallel huge conventional banking, the deficiency of trained Islamic professionals, disharmony among Ulema regarding its operations/ products, deficiency of awareness about this industry etc. As these problems will be rectified a rapid growth of these Institution shall be achieved. Therefore, future of Islamic banking seems to be very bright in Pakistan. This research article comprises of a brief introduction of conventional banking, its types, products and services etc. It also include a brief introduction of Islamic Banking, its products and its importance. The article is concluded with its spreading aspects and future growth expectations in Pakistan.

Key words: Bank, Islamic, Financial, Banking, conventional

بینک اور بینکاری کا مفہوم

بینک (Bank) انگریزی زبان کا لفظ ہے جو فرانسیسی لفظ Banque سے ماخوذ ہے۔ دراصل یہ قدیم اطالوی لفظ Banca اور قدیم اعلیٰ جرمن زبان کے لفظ Benc سے مستعار لیا گیا ہے۔ اس کا لغوی مفہوم ڈپوسٹ، بیچ یا میز ہے۔ اٹلی کی نشاط ثانیہ کے دوران فلورینٹائن¹ شہر میں زر مبادلہ کے کاروبار سے وابستہ افراد کاؤنٹر کو سبز کپڑے سے ڈھانپنے ہوئے بیچ پر سجاتے تھے اور اسی نسبت سے اس کاروبار کو بینکاری² جبکہ اس کاروبار سے منسلک افراد کو بینکار³ کہا جانے لگا۔⁴ بینک مالیاتی ثالث کے طور پر ڈپازٹ وصول کرتا ہے اور قرض کے توسط سے کھلی منڈی میں براہ راست یا بالواسطہ سرمایہ کالین دین کرتا ہے، یا پھر مختلف قسم کے کاروباروں میں اس (سرمایہ) کو استعمال میں لاتا ہے۔ دراصل یہ زائد سرمایہ کے حامل گاہکوں اور سرمایہ کے ضرورت مند گاہکوں⁵ کے درمیان ثالث کی خدمات سرانجام دیتا ہے⁶۔ دور حاضر میں بینک رقوم کی وصولی کیلئے حکومت سے لائسنس یافتہ ہوتے ہیں اور عموماً کمرشل یا انوسٹمنٹ طرز پر مرکزی بینک کے قواعد و ضوابط کے مطابق کام کرتے ہیں۔ ان پر ابتدائی سرمایہ لگانے والے افراد یا ادارے، ان کے مالک ہوتے ہیں۔ صارفین مختلف کھاتوں میں یہاں رقوم جمع کرواتے ہیں جنہیں ان رقوم پر کم شرح سے سود ادا کیا جاتا ہے۔ بینک اس سرمایہ کو زیادہ شرح سود پر قرض دے کر منافع کماتے ہیں۔ چنانچہ ان کی آمدنی کا اہم ترین ذریعہ وصول شدہ سود ہوتا ہے گو کہ دیگر وظائف و خدمات پر وصول شدہ فیس بھی ان کی آمدن کا ایک اہم جز بنتی ہے۔⁷ بینکاری ایکٹ سنگاپور⁸ کیسے مطابق بینکاری سے مراد ایسا کاروبار ہے جس میں کرنٹ یا ڈپازٹ اکاؤنٹ میں رقوم کی وصولی کے علاوہ گاہکوں⁹ کے چیکوں کی ادائیگی و وصولی کی جاتی ہے اور ضرورت ہو تو گاہکوں کو پیشگی رقوم کی ادائیگی بھی کی جاتی ہے۔ بینکاری میں دیگر ایسے کاروبار بھی شامل تصور کئے جاتے ہیں جو اس ایکٹ کے مقاصد پر پورا اترتے ہوں اور اتھارٹی نے ان کی اجازت دے رکھی ہو۔ ہانگ کانگ بینکاری آرڈیننس¹⁰ کیسے مطابق بینکاری میں کوئی ایک یا دونوں معمول شامل ہوں گے: اول گاہک سے کرنٹ، ڈپازٹ، بچت یا دوسرے مشابہہ اکاؤنٹ سے رقوم وصول کرنا جن کی دوبارہ ادائیگی مطالبہ پر یا (تین ماہ) سے کم عرصہ میں کی جانا ہو۔۔۔۔ یا پھر اس سے کم مدت کے نوٹس پر کی جانی ہو۔ دوئم گاہک یا ان کی طرف سے چیکوں کی ادائیگی اور وصولی کرنا ہو۔

مالیاتی اداروں کی اقسام اور ان کا باہمی فرق

بینکاری کا ایک مالیاتی ادارے¹¹ کی حیثیت سے آغاز زرعی قرضوں کے اجراء سے ہوا۔ البتہ رقوم و اشیاء کی باحفاظت منتقلی جیسے وظائف کے اضافہ سے اس کو استحکام حاصل ہوا۔ اس کاروبار کو بہت زیادہ اہمیت اس وقت حاصل ہوئی جب بڑی صنعتوں کے قیام اور ریاستوں کی قومی ضرورتوں کی تکمیل کیلئے بڑی رقوم کی فراہمی

ایک مسئلہ بن گئی تو بینکوں نے مختلف ترغیبات سے سرمایہ کی فراہمی کا یہ کام ممکن الحصول کر دکھایا۔ اس کاروبار کو اب تیزی سے وسعت حاصل ہوتی گئی۔ چنانچہ اسے بہتر انداز میں چلانے کیلئے مزید اختصاص کے حامل معاون مالیاتی اداروں (مثلاً انوسٹمنٹ، ٹرسٹ، بیمہ کمپنیوں وغیرہ) کی ضرورت پڑی۔ یہ مالیاتی ادارے زیادہ تر قرض، سٹاک، بانڈز، رہن، کرایہ داری یا لیزنگ، بیمہ پالیسی وغیرہ میں لوگوں کا سرمایہ لگانے لگے۔ یہ ادارے حجم میں بینکوں سے کم مگر تعداد کے اعتبار سے زیادہ ہوتے ہیں۔ اس کے علاوہ نوعیت و ساخت اور دائرہ کار کے حوالے سے مختلف ممالک کے مالیاتی و لوکل حالات، تنظیمی ڈھانچے، وظائف کی انجام دہی اور ملکی قوانین کے اختلاف کے باعث بھی یہ مالیاتی ادارے کئی اعتبار سے مختلف ہوتے ہیں۔ اس کے باوجود انہیں درج ذیل بنیادوں پر باہم ممیز و ممتاز کیا جاسکتا ہے:

1- کریڈٹ یونین (Credit Union): باہمی تعاون بنیاد پر کام کرنے والے یہ ادارے ارکین کی ملکیت ہوتے ہیں جو باہم منافع میں شرکت کرتے ہیں۔ ان کے مالکان ایسے لوگ اور گروہ ہوتے ہیں جو جغرافیائی کمیونٹی، مذہبی یا ثقافتی پس منظر کے حوالے سے منظم ہوں۔ یہ ادارے عموماً صوبائی حکومتوں کے تحت کام کرتے ہیں۔¹²

2- ٹرسٹ کمپنیاں (Trust Companies): یہ مالیاتی ادارے دوسرے افراد یا اداروں کے اثاثہ جات کا بطور متولی انتظام سنبھالتے ہیں۔ یہ رقوم کی وصولی کے علاوہ مارٹ گینج، چیکنگ اکاؤنٹس اور قرض جیسی سہولیات بھی فراہم کرتے ہیں۔ گویا وفاقی ادارے کی حیثیت سے یہ بینک سے مماثل بعض مالیاتی کام بھی سرانجام دیتے ہیں۔¹³

3- بیمہ کمپنیاں: شروع میں بیمہ کا کام بینکوں میں ہوتا تھا مگر کاروبار میں تنوع آجانے سے اس کام کی ادائیگی کیلئے مخصوص ادارے وجود میں آگئے جنہیں بیمہ کمپنیز کا نام دیا گیا۔ اس کاروبار میں اب اشیاء کے بیمہ کے علاوہ انسانی ضرورت کی ہر چھوٹی بڑی چیز مثلاً صحت، بچوں کی شادی، تعلیم، انسانی اعضاء وغیرہ کا بیمہ بھی ہوتا ہے۔¹⁴

4- میچھل فنڈز (Mutual Funds): کئی سرمایہ کار مل کر ایک ایسے فنڈز کا (pool) بناتے ہیں جسے سٹاکس، بانڈز، نقد کی مارکیٹ یا دوسرے مماثل اثاثہ جات میں سرمایہ کاری پر لگایا جاتا ہے۔ اس فنڈ کو (money manager) چلاتے ہیں جو عموماً مروجہ بینک ہوتے ہیں۔ اس کا منافع شرکاء میں سرمایہ یونٹس کے مطابق تقسیم کر دیا جاتا ہے۔¹⁵

بینکاری کی انواع و اقسام

بینکاری نے وقت اور مصالحوں کی بنیاد پر کئی نئے وظائف و خدمات کا اپنا حصہ بنانا شروع کر دیا جن سے بینک مالکان کو نہ صرف گاہکوں کو بہتر انداز میں راغب کرنے کے مواقع ملے بلکہ اس کاروبار کو وسعت اور تنوع بھی حاصل ہوا۔ جدید سائنسی ترقی اور انفارمیشن ٹیکنالوجی کے دخول کی بنا پر بینکاری کو درج ذیل اقسام میں منقسم کیا جاتا ہے:

- 1- ریٹیل بینکاری (Retail Banking): اس بینکاری کے وظائف و خدمات سے عام شہری باآسانی استفادہ کر سکتے ہیں کیونکہ ریٹیل بینک دیگر بینکوں، کارپوریشنوں اور کمپنیوں سے بہت ہی کم لین دین کرتے ہیں۔¹⁶ عام لوگوں یا چھوٹے کاروباری افراد سے براہ راست معاملات کرنے کی وجہ سے اسے Consumer Banking بھی کہا جاتا ہے۔¹⁷
- 2- کاروباری بینکاری (Business Banking): اس طرز بینکاری سے کاروباری افراد اور اداروں کے علاوہ کمپنیز کو خصوصی وظائف کی دستیابی ممکن بنائی جاتی ہے مثلاً قرض کی فراہمی، رقوم رکھوانے اور بچت جیسی خدمات مہیا کی جاتی ہیں۔ مخصوص بینکاری وظائف و خدمات کے باعث یہ بینک اپنی علیحدہ شناخت کے حامل ہوتے ہیں۔
- 3- وسیع تجارتی بینکاری (Corporate Banking): اس کے زیادہ تر گاہک کارپوریٹ ادارے ہوتے ہیں۔¹⁸ گلاس سٹیگال ایکٹ¹⁹ کے ذریعے کمرشل بینکاری کی جگہ کارپوریٹ بینکاری کا آغاز کیا گیا۔ اس میں سرمایہ بہت حد تک غیر محفوظ ہونے کی بنا پر وظائف و خدمات کی دستیابی کے قوانین کارپوریٹوں کے نقطہ نظر سے بنائے جاتے ہیں۔²⁰
- 4- نجی بینکاری (Private Banking): بہت زیادہ آمدنی والے افراد یا خاندانوں کو دولت کی تنظیم کیلئے بینکاری کی یہ سہولت دستیاب کی جاتی ہے۔ اس کیلئے کم از کم سرمایہ کی حد پچاس ہزار سے پانچ لاکھ امریکی ڈالر ہے۔²¹
- 5- سرمایہ کارانہ بینکاری (Investment Banking): اس میں افراد، کارپوریٹوں اور حکومتوں کو ضمانتوں پر کمیٹیٹل مہیا کیا جاتا ہے۔²² یا بطور وکیل سیکورٹی کا اہتمام کیا جاتا ہے یا دونوں کام سرانجام دیئے جاتے ہیں۔²³

- 6- یک دفتری بینکاری (Unit Banking): حکومت کسی بینک کو محدود کر دے²⁴ یا اس کی شاخیں کم ہوں تو یہ ہیڈ کوارٹر میں یا دیگر بینکوں سے کارپوریٹ تعلق سے بینکاری سرانجام دے تو یونٹ بینکاری کہلاتی ہے۔²⁵
- 7- شاخ جاتی بینکاری (Branch Banking): اس بینکاری کا آغاز انگلینڈ سے ہوا۔ اس میں بینک کا نیم خود مختار صدر دفتر قواعد و ضوابط جاری کرتا ہے جن کے تحت تمام شاخیں اپنے معمولات انجام دیتی ہیں۔²⁶ ان بینکوں کی شاخوں کا جال (network) عموماً ملکی و بین الاقوامی سطح پر ہوتا ہے۔ عالمی سطح پر اس بینکاری کو 1920 سے پزیرائی ملی۔²⁷
- 8- مخلوط بینکاری: جب بڑے بینک محدود ہوں تو مختلف بینک باہم مل کر جال (network) قائم کر لیتے ہیں۔ ان میں سے کچھ بینک تو قومی سطح پر رہ کر کام کرتے ہیں جبکہ باقی بینک مقامی یا علاقائی سطح پر کاروبار کرتے ہیں²⁸
- 9- ڈاک بینکاری (Mail banking): اس میں ڈاک کے ذریعے deposits ہوتے ہیں اور الیکٹرانک میل ٹرانسفر (EMT) سے رقوم کی منتقلی ہو سکتی اور یہ کام الیکٹرانک نوٹیفیکیشن کے ذریعے سرانجام پاتا ہے۔
- 10- موبائل بینکاری (Mobil Banking): اس بینکاری کے وظائف سرانجام دینے کیلئے ایس ایم ایس پیغامات، موبائل ویب کیلئے (Android)، آئی فون یا (Blackberry devices) استعمال ہوتے ہیں۔ گھر سے دور جہاں کمپیوٹر کی سہولت میسر نہ ہو تو وہاں بھی اس بینکاری کے توسط سے اکاؤنٹ بیلنس کی نگرانی، کھاتوں کے درمیان رقوم کی منتقلی، بلوں کی ادائیگی اور اے ٹی ایم کا تعین کیا جاسکتا ہے۔ یہ بینکاری ہر جگہ اور ہر وقت دستیاب ہوتی ہے۔
- 11- آن لائن بینکاری (Online Banking): بینکاری کے وظائف انٹرنیٹ کے ذریعے سرانجام پانے کی بنا پر اسے انٹرنیٹ یا ویب بینکاری بھی کہا جاتا ہے جیسا کہ رقوم کا جمع کرنا، منافع کی ادائیگی اور بلوں کی وصولی وغیرہ۔
- 12- ٹیلیفون بینکاری (Telephone Banking): اس میں گاہک مطلوبہ سہولت کیلئے ٹیلیفون آپریٹر سے درخواست کرتا ہے جسے بینک خود کار Attendant سے دستیاب کرتا ہے مثلاً بیلنس معلومات، رقوم کی منتقلی وغیرہ۔

13- وڈیو بینکاری (Video Banking): یہ بینکاری اے ٹی ایم مشین سے مماثل مشینوں سے دور بیٹھے وڈیو کانفرنس سے لیس بینک کی شاخ سے انجام پاتے ہیں۔ اس میں فیس ٹو فیس گفتگو کی سہولت بھی دستیاب ہوتی ہے۔

بینکاری کے معیاری قرض اور سرمایہ کاری کے قرض آلات

بینکوں میں مالکان کا ذاتی سرمایہ بہت کم ہوتا ہے مگر وہ بینکاری کی مختلف ترغیبات سے عامۃ الناس کو متوجہ کر لینے کی بنا پر بینک کے سرمایہ میں کئی گنا اضافہ کر لیتے ہیں۔ مروج بینکوں کی آمدن کا بڑا حصہ قرض پر حاصل ہونے والے سود پر مشتمل ہوتا ہے۔ اب کئی انواع کے قرض رائج ہو چکے ہیں جن میں سے درج ذیل زیادہ اہم ہیں۔

پرسنل لون (Personal Loans): یہ قرض ذاتی استعمال کیلئے دیا جاتا ہے مثلاً میڈیکل، بچوں کی تعلیم، گھریلو ضروریات کیلئے وغیرہ۔ قرض کو محفوظ بنانے کیلئے رہن اور ضمانت کا طریق کار اختیار کیا جاتا ہے۔²⁹

1- ایکویٹی لون (Equity Loans): گاہک کو یہ قرض اثاثہ پر ثانوی رہن کے عوض دیا جاتا ہے۔ یہ قرض ڈوبنے سے محفوظ رہتا ہے اور اس پر شرح سود کو ایڈجسٹ کیا جاسکتا ہے۔ یہ قرض دو طرح کا ہوتا ہے مثلاً اوپن اینڈ میں قرضدار جب قرض ادا کر دیتا ہے تو مزید قرض لے سکتا ہے جبکہ کلوز اینڈ، میں مزید قرض نہیں لے سکتا۔³⁰

2- کاروباری لون (Business Loans): کاروباری قرض کی بنا پر یہ کمرشل لون بھی کہلاتا ہے۔ اس پر نسبتاً کم قدغنیں ہوتی ہیں اور قرض دہندہ کو کچھ مزید فوائد دیئے جاتے ہیں تاکہ اس کی کاروباری لاگت کم ہو سکے۔

3- ٹرم لون (Term Loans): عام طور پر یہ آمدن پیدا کرنے والے اثاثوں، مثلاً مشین و آلات وغیرہ خریدنے کیلئے ورکنگ کیپٹل کے طور پر دیئے جاتے ہیں تاکہ قرض کی ادائیگی کیلئے رقوم کا بہاؤ ممکن بنا یا جاسکے۔ متبادل شرح سود کے اس قرض کی مدت ایک سے دس سال ہوتی ہے جس کی ادائیگی طے شدہ شیڈیول کے تحت انجام پاتی ہے۔³¹

4- مارٹ گج (Mortgage): اس (debt instrument) کی ڈیٹ ہولڈر معاہدہ کے مطابق ادائیگی کی ذمہ داری لیتا ہے۔ قرض خواہ کے پاس قرضدار کا اثاثہ رہن ہونے کی وجہ سے اسے مارٹ گج لون کہا جاتا ہے۔³²

- 5- میزائائن فنانسنگ (Mezzanine Financing): اس قرض (instrument) کو عموماً کمپنیوں کی توسیع کیلئے (Financing) کی غرض سے استعمال کیا جاتا ہے۔ اس میں قرض دار بروقت یا مکمل قرض ادا نہ کر سکنے کی صورت میں قرض دہندہ کو حق دیتا ہے کہ وہ ڈیٹ کیپٹل کو ملکیت یا ایکویٹی مفاد میں تبدیل کر لے۔
- 6- پراجیکٹ فنانسنگ (Project Financing): یہ سرمایہ کاری مختلف اثاثوں کا مجموعہ ہوتی ہے جس میں قرض کی ادائیگی کا انتظام پراجیکٹ مکمل ہونے پر نقد کے بہاؤ پر منحصر ہوتا ہے
- 7- گردش کرڈٹ (Revolving Credits): اس قرض میں بینک و کمپنی یا فرد و ادارے کے درمیان ایک معاہدہ ہوتا ہے جس میں ایک خاص قرض کی دستیابی کا معاہدہ کیا جاتا ہے جسے قرض خواہ (بینک یا کمپنی) قرض دار (فرد یا ادارے) کو مطالبے پر ادا کرنے کا پابند ہوتا ہے³⁴ جبکہ بینک و کمپنی قرض کی زیادہ سے زیادہ حد متعین کر دیتا ہے۔³⁵

بینکاری کے معیاری وظائف و خدمات

جدید سائنسی ایجادات اور انفارمیشن ٹیکنالوجی کے دخول سے بینکوں کے معمولات کی انجام دہی میں سرعت کے ساتھ ان کے وظائف کا دائرہ بہت وسیع ہو گیا ہے³⁶ جن میں سے درج ذیل زیادہ اہم ہیں۔

1- کرنٹ اکاؤنٹ (Current Account): یہ سہولت بلا سود یا بہت کم شرح سود پر مہیا کی جاتی ہے۔ کھاتہ

دار کسی بھی وقت چیک یا دیگر طریقوں سے اپنی رقم وصول کر سکتا ہے۔ فقہی اصطلاح میں یہ بینک کے نام قرض ہوتا ہے۔ مقابلے کی فضا میں کئی بینک ان کھاتوں کی رقوم پر رعایتی سود کے علاوہ دیگر خدمات مفت مہیا کر رہے ہیں۔³⁷

2- سیونگ اکاؤنٹ (Saving Account): اس اکاؤنٹ³⁸ پر گاہک کو مناسب شرح پر سود ملتا ہے جبکہ محدود سطح تک اسے رقوم کی منتقلی کی اجازت بھی ہوتی ہے۔ اس میں عموماً اختتامی مدت یا کم سے کم بیلنس کی حد نہیں ہوتی۔

3- ٹائم ڈپازٹس: ان مخصوص مدتی ڈپازٹس پر بچت کھاتہ کی نسبت زیادہ سود ادا کیا جاتا ہے۔ ان رقوم کو نکالنے کیلئے مدت کا تعین ہوتا ہے۔ ان ڈپازٹ کے عوض اسناد جاری کی جاتی ہیں جو ضمانتوں میں استعمال ہو سکتی ہیں۔³⁹

- 4- منی مارکیٹ اکاؤنٹ (Money Market Account): اس کھاتہ میں کم از کم بیلنس کی حد کے علاوہ ماہانہ سطح پر محدود چیکوں کی پابندی ہوتی ہے۔ اس پر متبادل شرح سے سود ادا کیا جاتا ہے جو بچت اکاؤنٹ سے زیادہ ہوتا ہے۔ بینک سے فنڈز نکالنے پر عموماً قدغن نہیں ہوتی مگر مخصوص حد سے بیلنس کم ہو تو بینک شرح سود کم کر دیتا ہے۔⁴⁰
- 5- فرد کی ریٹائرمنٹ اکاؤنٹ (Individual Retirement Account): ریٹائرمنٹ کیلئے بچت کی منصوبہ بندی کیلئے۔ اس پر ٹیکس مراعات دی جاتی ہیں۔ اس میں (Traditional) اور منقسم اکاؤنٹ زیادہ معروف ہیں۔
- 6- چیک بکس (Cheque Book): چیک دراصل بینک کا شائع کردہ فارم ہوتا ہے جس پر کھاتہ دار بینک کو اپنے لئے یا کسی شخص یا ادارے کو اپنے کھاتہ سے ادائیگی کا حکم یا کراس چیک کے توسط رقم جمع کرنے کا حکم دیتا ہے۔
- 7- مختلف کارڈ: کریڈٹ کارڈ پر بینک ایک گردش بیلنس کے ذریعے کارڈ ہولڈر کیلئے اشیاء و خدمات کے عوض تیسری پارٹی کو ادائیگی کر دیتا ہے اور اس پر سود وصول کرتا ہے۔⁴¹ چارج کارڈ کا رکھنے والا ایک مہینے تک بلا سود رقم استعمال کرتا ہے اور مہینے کے اختتام پر اسے تمام رقم جمع کروانی ہوتی ہے ورنہ اس پر سود لگایا جاتا ہے۔⁴² ڈیبٹ کارڈ ہولڈر اپنی جمع شدہ رقم کو ادائیگی کیلئے استعمال کرتا ہے اور ان پر سود ادا نہیں کرنا پڑتا۔⁴³
- 10- اے ٹی ایم مشین (Automated Teller Machine): ان کے ذریعے اکاؤنٹ ہولڈر اپنے کھاتہ سے کارڈ کی مدد سے ایک خاص رقم کسی وقت بھی نکال سکتا ہے جس پر خدمت کے عوض فیس منہا کر لی جاتی ہے۔⁴⁴
- 11- کال سینٹر (call centre): اس میں بینک معاملات ٹیلیفون کال سے انجام دیتا ہے۔ اکاؤنٹ ہولڈر اپنے کھاتہ سے متعلق ایام کار میں چوبیس گھنٹے مفت معلومات حاصل کر سکتا ہے اور ضروری ہدایات بھی دے سکتا ہے۔
- 12- تجارتی مراکز (business-centres): بینک مصروف کاروباری مقامات میں کھاتہ داروں کو وظائف و خدمات کی دستیابی کیلئے اپنی شاخیں یا مراکز قائم کرتے ہیں جنہیں تجارتی مراکز یا بزنس سنٹرز کہا جاتا ہے۔
- 13- کسٹمر ریلیشن شپ مینیجر (Customer Relationship Manager): بینک اپنے کاروبار کو

بڑھانے اور مقبول عام بنانے کیلئے زیادہ تر پرائیویٹ یا کاروباری حضرات کیلئے ان مینیجرز کا تعین کرتے ہیں۔ یہ مینیجر گاہکوں کے گھریا کاروبار کے مقدمات پر مل کر ان کی ضرورتوں کا اندازہ لگا کر پراڈکٹس اور خدمات کی دستیابی ممکن بناتے ہیں۔

بینکاری کو درپیش خطرات کی تنظیم کاری

خطرے کی شناخت، تجزیہ اور کنٹرول یا کم کرنے یا ختم کرنے کی منصوبہ بندی کو (Risk Management) کہا جاتا ہے۔ بینکوں میں سرمایہ کے استعمال کا متعین طریقہ ہوتا ہے⁴⁵ جس میں سرمایہ کاری کی تنظیم سازی کے وقت مد نظر رکھا جاتا ہے مثلاً (Cash Management) میں لاگ بکس، ریویٹ ڈیپازٹس کمیٹیجی جیسے امور کا خیال رکھا جانا۔ اس طرح آمدن کی وصولی، نقد اور اثاثہ جات کو سرمایہ کاری میں شامل کیا جاتا ہے تاکہ گردش دولت و اشیاء کا عمل جاری رہے⁴⁷ اور منافع کے امکانات کو بڑھایا جائے⁴⁸ جبکہ قرض کی عدم واپسی کے رسک کو بیمہ سے کم کیا جاتا ہے۔ گاہکوں کے اعتماد کیلئے بینک سرمایہ کا ایک حصہ نقد کی شکل میں محفوظ رکھا جاتا ہے اور حادثاتی صورت حال کیلئے بینک ایسے اثاثہ جات خرید لیتے ہیں جو قابل ذکر گروتھ کے ساتھ جلد فروختگی کی اہلیت رکھتے ہوں⁴⁹۔ مارکیٹ اور حقیقی خریداری قیمت کے فرق کو (Capital Growth) کہا جاتا ہے۔⁵⁰ بینک کو درج ذیل خطرات کا سامنا ہو سکتا ہے⁵¹۔

- 1- کریڈٹ رسک: قرض دہندہ (بینک) کا یہ نقصان قرض دار کی نادہندگی یا معاہدے کے مطابق ادائیگی نہ کر سکنے کے باعث لاحق ہوتا ہے۔ یہ رسک اس وقت زیادہ ہوتا ہے جب قرض دار رقوم کو آگے چلانا شروع کر دیتا ہے۔
- 2- لیکویڈٹی رسک: اس خطرے کا تعلق ایسے اثاثے یا سیکیورٹی سے ہوتا ہے جسے حادثاتی نقصان سے بچنے یا مناسب منافع کیلئے مارکیٹ میں لایا جائے مگر سرعت سے فروخت نہ ہو سکے۔
- 3- مارکیٹ رسک: اس کا تعلق مارکیٹ کے دباؤ سے سرمایہ کاری یا تجارتی پورٹ فولیو کی مالیت میں کمی پیشی سے ہوتا ہے جو مارکیٹ پر اثر انداز ہونے والے عوامل سے وقوع پزیر ہوتی ہے۔
- 4- آپریشنل رسک: یہ رسک بینکاری کے کاروبار کے عملی آغاز کے ساتھ ہی معرض وجود میں آ جاتا ہے۔
- 5- شہرت رسک: اس کا تعلق بینکاری کی اچھی شہرت اور اعتماد کی فضا سے ہوتا ہے۔
- 6- میکرو اکنامک رسک: اس رسک کا تعلق ان مجموعی معاشی حالات سے متعلق ہوتا ہے۔

اسلامی بینکاری کا مفہوم اور ضرورت و اہمیت

اسلامی بینکاری کو انگریزی میں Islamic banking جبکہ عربی میں 'المصرفیۃ الاسلامیہ' سے موسوم کیا جاتا ہے۔ فقہ اسلامی میں مروجہ بینکاری کی نظیر نہیں ملتی مگر جمہور علماء کے نقطہ نظر سے اسلامی معیشت کے

بینکاری کا تعارف، اسلامی بینکاری کی ضرورت و اہمیت اور پاکستان میں اس کا مستقبل

اصولوں میں اس قدر وسعت اور گنجائش موجود ہے کہ مروجہ بینکاری کو اسلام کے سانچے میں ڈھال کر اسلامی بینکاری کا قیام عمل میں لایا جاسکتا ہے۔ ان علماء کی رائے میں اسلامی بینکاری سے مراد بینکاری کا ایسا نظام ہے کہ جس میں بینکاری کے تمام امور و معمولات اسلامی شریعہ کے مطابق انجام پذیر ہوں۔ چنانچہ اس نظام بینکاری میں بینک اور گاہک کے درمیان طے پانے والے معاہدات و معاملات کی انجام دہی کیلئے لازم ہے کہ ان کی تکمیل میں شریعت کے اصولوں کی پاسداری کی گئی ہو۔⁵² یا پھر اس مراد ایسا نظام بینکاری ہے جو اسلام کے فلسفہ و ثقافت اور اسلامی اقدار سے ہم آہنگ ہو۔ اس میں طے پانے والے امور و معمولات اسلامی شریعہ کے اصول و ضوابط کے ماتحت و تابع ہوں اور اسے درپیش خطرات و تنظیم سازی کیلئے عصر حاضر کے مروجہ اچھی حکمرانی کے اصولوں کو استعمال کیا گیا ہو۔⁵³

انسانی معاشرے میں ارتقائی عمل⁵⁴ سے گزرنے کے بعد مروجہ بینکاری مالیاتی لین کیلئے اہم ترین ضرورت کا درجہ اختیار کر چکی ہے۔ اس اہم کاروبار کے کثیر جہتی وظائف و خدمات کے باعث اب کسی بھی شخص کیلئے بینکوں کے بغیر کاروبار اور لین دین کرنا انتہائی مشکل ہو گیا ہے بالخصوص نائن الیون کے بعد عالمی مالیاتی لین دین کو بینکوں کے توسط سے انجام دینا مجبوری بنا دیا گیا ہے۔ اب بینکاری قوانین میں اس قدر سختی لائی جا چکی ہے کہ اپنے خالص اثاثوں کے انتقال پر بھی بعض دفعہ کئی غیر متوقع سوالات کے جوابات دینے پڑتے ہیں۔ مزید برآں آج کے پر فتن حالات میں اپنی بچت یا زائد رقم کی حفاظت، انتقال، وصولی اور دیگر لین دین میں بینک محفوظ ترین مقامات ہیں بالخصوص بین الاقوامی تجارت کے حوالے سے کوئی تاجر اب بینکوں سے مستغنی نہیں ہو سکتا۔ اس کے علاوہ یہ بینک منتشر بچتوں کو جمع کر کے انہیں قومی ترقی میں لگانے کا اہم ذریعہ ہیں۔ گویا اب بینک کے بغیر زندگی کا تصور ناممکن نہ سہی تو مشکل ترین ضرور بن چکا ہے۔ اس پس منظر میں اسلامی بینکاری مسلمان معاشروں کی بہت بڑی ضرورت بن کر سامنے آئی ہے۔ اسلامی نقطہ نظر سے مروجہ بینکاری میں کئی قباحتیں پائی جاتی ہیں جن کو دور کئے بغیر اسلامی بینکاری کا وجود ممکن نہیں ہے کیونکہ بلاسود بینکاری اور اسلامی بینکاری باہم ایک شے نہیں ہیں بلکہ مؤخر الذکر کا مفہوم کہیں وسعت کا حامل ہے⁵⁵۔

مروجہ بینکاری کے سلبی پہلوؤں کے باوجود اس کی عملی اہمیت کے پیش نظر علماء اسلام نے کئی شرعی تحفظات کے ہوتے ہوئے بھی عوام الناس کو حرج سے نکالنے کیلئے بینکوں سے مشروط انداز میں کرنٹ اکاؤنٹ کے ذریعے معاملات کرنے کا فتویٰ دیا۔ مروجہ بینکاری کے انسانی زندگی میں بڑھتے ہوئے دخول کے پیش نظر علماء و مفکرین اسلام نے اس کے اسلامی متبادل کیلئے کام شروع کر دیا جس کو عالم اسلام کے اکثر دینی حلقوں میں تحسین کی نگاہ سے دیکھا گیا۔ چنانچہ پاکستان سمیت تمام اسلامی ریاستوں کے معرض وجود میں آنے کے بعد امید واثق تھی

کہ اس سمت میں عملی پیش رفت میں نہ صرف مزید آسانیاں ہوں گی بلکہ یہ کام انتہائی سرعت سے آگے بڑھایا جائے گا۔ استعمار سے آزادی کے باوجود اب تک کسی بھی مسلمان ریاست نے حکومتی سطح پر اقامت دین کے احیاء کی کوشش نہیں کی جس کی بنا پر کوئی مسلم ملک صحیح معنوں میں اسلامی ریاست نہیں بن سکا۔ یہاں نہ صرف استعماری نظام کی باقیات کا تاحال خاتمہ نہیں کیا جا سکا بلکہ اس عدم توجہی کے باعث عالم انسانی میں کہیں بھی صحیح اسلامی معاشرے کے خدوخال کا مشاہدہ نہیں کیا جا سکتا۔

اس تناظر میں عالم اسلام کے جمہور علماء⁵⁶ نے اس کام کا بیڑہ اٹھایا۔ ان کے سامنے فقط تین راستے رہ گئے تھے⁵⁷، یہ کہ خود کو اس نظام سے الگ تھلگ کر لیں، یہ کہ اسی نظام کا حصہ بن کر اسے خوش آمدید کہہ دیں اور یہ کہ انسانی زندگی میں اس کے دخول کے پیش نظر حرج کو دور کرنے کیلئے اس کا متبادل نظام وضع کریں۔ درحقیقت پہلی صورت کو اسلام کے آفاقی و حرکی مزاج سے فرار ہے⁵⁸ جبکہ دوسری بات مسلمانوں کے اعتقاد سے میل نہیں کھاتی⁵⁹، البتہ آخری صورت حال اسلام کے مزاج سے مطابقت رکھتی ہے کیونکہ اسلامی معاشی اصولوں سے اس کا حل ممکن تھا⁶⁰ جس سے نہ صرف مسلمانوں کی معاشی ضروریات کی تکمیل ممکن تھی بلکہ انہیں اللہ تعالیٰ اور رسول اللہ ﷺ کے خلاف اعلان جنگ کی کیفیت سے بھی نکالا جا سکتا تھا۔ تاریخ شاہد ہے کہ سود انسانی معیشت و معاشرت کیلئے زہر قاتل رہا ہے۔ اسلام نے اسے فقط حرام ہی قرار نہیں دیا بلکہ تجارت کی صورت میں اس کا نعم البدل بھی دیا ہے⁶¹۔ اسلامی نقطہ نظر سے جہاں زنا کا عموم معاشرتی بگاڑ کا اظہار ہے وہیں سود کا رواج اقتصادی بگاڑ کا مظہر ہے⁶²۔ مروجہ بینکاری ایک اہم ترین ضرورت کا مقام حاصل کر چکی ہے۔ بینکوں کا ایک اہم وظیفہ لوگوں کی متفرق بچتیں جمع کرنا ہے جسے ملک کی صنعت و تجارت میں استعمال کیا جا سکتا ہے۔⁶³ گویا مروجہ بینکاری میں فقط سودی لین دین حرام و مضر ہے⁶⁴۔ جمہور علماء کے نقطہ نظر سے وہ اس اہم جدید کاروبار کا اسلامی متبادل دینے کے مکلف ہیں تاکہ مروجہ بینکاری کو سود سے نکال کر شرکت و مضاربت پر لایا جائے⁶⁵ اور جدید نسل کو اس وہم باطل سے بچایا جائے کہ اسلام عصر حاضر کی مشکل کشائی سے قاصر ہے۔⁶⁶ بلاشبہ فقہ اسلامی کا عظیم ذخیرہ⁶⁷ اس کا متبادل دینے کی بدرجہ اتم صلاحیت رکھتا ہے، کیونکہ 1400 سال پہلے مشارکہ و مضاربہ اور قرض حسنہ پر مبنی اسلامی بینکاری کے حقیقی ماڈل سے عالم انسانی متاثر ہوئی۔⁶⁸ درحقیقت خلافت راشدہ میں قائم ہونے والا بیت المال آج کے مرکزی بینکوں سے زیادہ وسیع وظائف و خدمات کا حامل تھا⁶⁹۔

اسلامی بینکاری میں فنانسنگ کے اہم آلات

اسلامی بینک کئی پراڈکٹس اور خدمات مہیا کر رہے ہیں جن میں سے درج ذیل آلات زیادہ اہم ہیں:⁷⁰

- 1- شراکت (Musharakah): شراکت⁷¹ اسلامی فنانسنگ کا بنیادی آلہ ہے لیکن اس کا حصہ بوجہ بہت کم ہے۔ دو یا زیادہ فریقوں کا باہم سرمایہ ملا کر کاروبار کرنا شرک کہلاتا ہے۔ نفع ہو تو اسے شراکاء کے مابین پہلے سے رضامندی سے متعین شرح کے مطابق تقسیم کیا جاتا ہے۔ خسارہ ہو تو شراکاء کے سرمایہ کی نسبت سے ہر فریق کو برداشت کرنا پڑتا ہے۔ مالی شراکت کے علاوہ دیگر قسم کی شراکت داری⁷² بھی ہو سکتی ہے۔
- 2- مضاربت (Mudarabah): اسلامی بینکوں میں فنانسنگ کا دوسرا بنیادی آلہ ہے۔ بینک عموماً بحیثیت مضارب کام کرتا ہے۔ لوگ بھی بینک سے مضاربت پر فنانسنگ کرتے ہیں۔ سرمایہ ایک فریق کا جبکہ دوسرے فریق کی محنت ہوتی ہے۔ نفع ہو تو پہلے سے باہمی رضامندی سے طے شدہ شرح کے مطابق تقسیم کیا جاتا ہے۔ خسارہ ہو تو تمام خسارہ سرمایہ دار فریق کا ہوگا جبکہ دوسرے فریق کی محنت ضائع ہوگی۔⁷³
- 3- مرابحہ (Murabaha): اس مخصوص تجارت⁷⁴ کو علماء نے چند شرائط کے ساتھ فنانسنگ میں استعمال کی اجازت دی ہے۔ اسے اثاثہ و جائیداد کے لیے مالیات کی فراہمی، مائیکرو فنانس اور اشیاء کی درآمد و برآمد کے لیے استعمال کیا جا رہا ہے۔ بیع مرابحہ موبل⁷⁵ میں گاہک بینک سے مطلوبہ شے خریدنے کو کہتا ہے۔ اسلامی بینک تجارتی ادارہ سے معاہدہ کرتا ہے اور شے کی ملکیت بینک کے نام منتقل ہو جاتی ہے۔ وہ شخص یا ادارہ وہ چیز طے شدہ اضافی قیمت بشمول اخراجات و منافع، مقررہ وقت کی شرط پر اسلامی بینک سے ادھار خرید لیتا ہے۔ قیمت تاخیر کی وجہ سے یہ بیع موبل کہلاتی ہے اور شے کی قیمت خرید و معلوم منافع کی بنا پر بیع مرابحہ کہلاتی ہے۔⁷⁶
- 4- اجارہ (Leasing): اسلام نے انسانی ضرورت کی بنا پر اس کی کچھ شرائط کے ساتھ اجازت ہے۔ بینک کسی کو مطلوبہ شے خرید کر اپنی ملکیت میں لاتا ہے۔⁷⁷ پھر اسے اس شخص یا ادارے کو متعین کرایہ پر دے دیتا ہے۔
- 5- بیع سلم (Salam): اس خصوصی بیع کی علماء نے کڑی شرائط کے ساتھ اجازت دی ہے۔ یہ بہترین اسلامی طریقہ تمویل ہے جو کاشتکاروں اور مینوفیکچررز کی مالی ضروریات پورا کرنے کی بھرپور صلاحیت رکھتا ہے۔
- 6- استقناع (Istisna'a): فقہ میں یہ کسی ایسی چیز پر عقد ہے جو ذمہ میں ہو جس پر عمل کرنا مشروط ہو⁷⁸ اور متعین صفات کی حامل چیز کو بنوانا مقصود ہو⁷⁹۔ اس میں تیار کنندہ شے کو تیار کرنے کی ذمہ داری قبول کر کے بیع کرتا ہے۔ یہ معدوم کی بیع ہونے کے ناطے ناجائز ہونی چاہئے⁸⁰ مگر عرف عام کی وجہ سے جائز قرار دی گئی ہے۔⁸¹
- 7- صکوک (Sakuk): سود کے متبادل ان اسلامی بانڈز پر یکساں اصول اور قواعد و ضوابط نہیں بن سکے۔⁸²

مروجہ اسلامی بینکاری کرنے والے چند پاکستانی بینکوں کا تعارف

- پاکستان بینکنگ ایسوسی ایشن⁸³ کے اکیس بینک متوازی بینکاری کر رہے ہیں جن میں سے چند اہم درج ذیل ہیں۔
- 1- نیشنل بینک آف پاکستان: پاکستان کا یہ سب سے بڑا کمرشل بینک 1949 میں سرکاری معمولات کیلئے اسٹیٹ بینک کے ایجنٹ کی حیثیت سے قائم ہوا⁸⁴، 129 شاخوں نے اعتماد کے نام سے اسلامی بینکاری شروع کر رکھی ہے۔⁸⁵ مفتی احسان وقار⁸⁶ بینک کے شریعہ ایڈوائزر بورڈ⁸⁷ کے چیئرمین ہیں۔
 - 2- حبیب بینک لمیٹڈ: پاکستان کا نجی سطح پر سب سے بڑا بینک⁸⁸ 1941 میں قائم ہوا۔ ملکی و بین الاقوامی سطح پر 1600 سے زائد شاخیں کام کر رہی ہیں۔ قومی سطح پر یہ دوسرا بڑا اسلامی بینکاری نیٹ ورک 45 شاخوں اور 494 ونڈوز سے اسلامی بینکاری کی سہولت مہیا کر رہا ہے۔⁸⁹ مفتی عصمت اللہ⁹⁰ اس کے شریعہ ایڈوائزر ہیں۔
 - 3- الائیڈ بینک لمیٹڈ: یہ Australasia بینک کے نام سے 1942 میں شروع ہوا، 1974 میں الائیڈ بینک آف پاکستان جبکہ 2005 میں الائیڈ بینک لمیٹڈ بنا۔ اس کے ہزار شاخوں کے نیٹ ورک⁹¹ میں سے 77 شاخیں اسلامی بینکاری کر رہی ہیں۔⁹² مفتی احسان وقار شریعہ بورڈ کے چیئرمین ہیں۔
 - 4- بینک آف پنجاب: اس کا قیام بینک 1989 میں عمل میں لایا گیا، ستمبر 1994 میں شیڈولڈ بینک بنا۔ چار سو سے زائد شاخوں⁹³ میں سے 48 شاخوں میں اسلامی بینکاری⁹⁴ اور پنجاب مضاربہ سے مضاربہ کی جارہی ہے۔⁹⁵ جناب مفتی محمد زاہد صاحب⁹⁶ شریعہ بورڈ کے چیئرمین ہیں۔
 - 5- بینک آف خیبر: یہ بینک 1991 میں قائم ہوا اور 1994 میں شیڈولڈ بینک بنا۔ یہ 77 شاخوں سے اسلامی بینکاری کر رہا ہے۔ مفتی محمد زاہد شریعہ بورڈ کے چیئرمین ہیں۔⁹⁷
- پاکستان میں قائم مکمل اسلامی بینکوں کا تعارف
- اب تک پانچ مکمل اسلامی بینک اسٹیٹ بینک سے لائسنس حاصل کر چکے ہیں جن کا تعارف حسب ذیل ہے:

بینکاری کا تعارف، اسلامی بینکاری کی ضرورت و اہمیت اور پاکستان میں اس کا مستقبل

1- میزان بینک لمیٹڈ: پاکستان کا پہلا اور سب سے بڑا اسلامی بینک⁹⁸، 2002 میں قائم ہوا، 571 شاخوں میں اسلامی بینکاری کی خدمات فراہم کر رہا ہے۔⁹⁹ پاکستان میں آٹھویں بڑے نیٹ ورک میں پراڈکٹ (Development) اور شریعہ سے ہم آہنگی کے مخصوص شعبے ہیں¹⁰⁰۔ جسٹس ریٹائرڈ مولانا مفتی محمد تقی عثمانی چیئر مین شریعہ بورڈ ہیں۔

2- بینک اسلامی پاکستان لمیٹڈ: پاکستان کا دوسرا بڑا اسلامی بینک¹⁰¹ اکتوبر 2004 کو معرض وجود میں آیا اور اپریل 2006 میں کمرشل معمولات کا آغاز کیا۔¹⁰² اس کی 204 شاخوں میں سے تیس فیصد دیہی علاقوں میں کام کر رہی ہیں۔ پاکستان کا یہ بہترین (Sukuk House)¹⁰³ بذات خود بڑے کاروبار قائم کر رہا ہے¹⁰⁴۔ مفتی ارشاد احمد اعجاز¹⁰⁵ شریعہ ایڈوائزر ہیں۔¹⁰⁶

3- دوہی اسلامک بینک پاکستان لمیٹڈ: اس نے 2005 کو کام کا آغاز کیا۔¹⁰⁷ سیکیورٹی اینڈ ایکس چینج کمیشن آف پاکستان سے جنوری 2006 کو کاروبار کی سند عطا ہونے کے بعد اس نے مارچ 2006 میں بطور شیڈولڈ بینک آپریشنز کا آغاز کیا۔ اس کی 200 شاخوں میں شریعہ کی راہنمائی میں¹⁰⁸ انقلابی پراڈکٹس پیش کئے جا رہے ہیں۔¹⁰⁹ ڈاکٹر مفتی حسین حامد حسن¹¹⁰ چیئر مین شریعہ بورڈ ہیں۔¹¹¹

4- البرکہ بینک (پاکستان) لمیٹڈ: یہ البرکہ اسلامک بینک پاکستان¹¹² اور Emirates Global Islamic Bank کے ادغام¹¹³ سے 2010 میں قائم ہوا۔¹¹⁴ برج اسلامی بینک کے نومبر 2016 سے ضم ہو جانے سے اس کی 224 شاخیں¹¹⁵ کام کر رہی ہیں۔ جسٹس ریٹائرڈ خلیل الرحمن خان¹¹⁶ شریعہ بورڈ کے سربراہ ہیں۔

5- ایم سی بی اسلامی بینک لمیٹڈ: یہ پانچواں مکمل اسلامی بینک ستمبر 2015 میں قائم ہوا۔ اس کی 66 سے زائد شاخیں اسلامی پراڈکٹس کی وسیع اقسام پیش کر رہی ہیں۔¹¹⁷ مفتی منیب الرحمن¹¹⁸ صاحب شریعہ بورڈ کے سربراہ ہیں۔

پاکستان میں اسلامی بینکاری کے امکانات و مستقبل

مروجہ بینکاری عصر حاضر کی ایک اہم ضرورت بن جانے کے باوجود عالم اسلام میں اس کی ترویج میں بڑی رکاوٹ سود ہے۔ عالم اسلام میں اس کے قابل عمل حل کیلئے بڑی سنجیدہ کوششوں کی ضرورت تھی مگر بد قسمتی سے نہ تو مسلمان حکومتوں نے کھلے ذہن سے ربوا کے خاتمہ کو ملی فریضہ سمجھا اور نہ ہی دیگر طبقات اس سمت کوئی ٹھوس عملی اقدام کر سکے¹¹⁹۔ درحقیقت پاکستان سمیت بیشتر مسلم ممالک میں اس راستے میں روڑے اٹکائے گئے¹²⁰ مگر خوش قسمتی سے 1963 میں مت غمر سوشل بینک¹²¹ کی کامیابی نے عالم اسلام کے علما مفکرین اور اہل ثروت طبقہ کی توجہ اسلامی بینکاری کے عملی پہلو کی طرف مبذول کرادی۔ چنانچہ اس کے نتیجہ میں

1975 میں دینی اسلامی بینک اور اسلامی ترقیاتی بینک کا باقاعدہ آغاز کیا گیا جس کے بعد عالم اسلام میں اسلامی بینکوں کے قیام کا سلسلہ شروع ہوا جو آج تک جاری و ساری ہے¹²²، باوجودیکہ مسلم ریاستوں کی طرف سے عدم سرپرستی نے اس عمل کو بہت حد تک جمود کا شکار بنا رکھا ہے¹²³، مگر اس کے باوجود گذشتہ چار عشروں میں نجی سرپرستی میں اسلامی بینکاری و مالیات کے شعبہ میں عالمی سطح پر بہت پیش رفت ہوئی ہے اور یہ قافلہ بہت سبک رفتاری سے آگے کی طرف رواں دواں دکھائی دے رہا ہے۔

اسلامی بینکاری اپنی فطری خوبصورتی کی بنا پر مسلم و غیر مسلم ممالک میں پھیلتی جا رہی ہے¹²⁴۔ مغربی دنیا میں محدود سرمایہ کاری کے باوجود اس کی ترقی کے بڑے روشن امکان ہیں۔ لندن مارکیٹ میں اسے پالیسی اور ٹیکس مراعات دی گئی ہیں۔ عالمی بینک ایچ ایس بی سی، سٹینڈرڈ چارٹرڈ، ڈائٹس بینک، سٹی بینک وغیرہ اس طرف متوجہ ہو رہے ہیں۔ عالمی بینک اور انٹرنیشنل مانیٹرنگ فنڈ (آئی ایم ایف) نے اسلامی بینکاری کے حوالے سے باقاعدہ تحقیقی ڈیویشن قائم کر رکھے ہیں۔ اس وقت برطانیہ، ریاستہائے متحدہ امریکہ، فرانس، جرمنی سمیت دنیا کے دیگر اہم ممالک اسلامی بینکاری سے استفادہ کی دوڑ میں شامل ہیں۔ یہاں تک کہ اب بھارت جیسا شدت پسند ملک بھی اسلامی بینکاری کو اختیار کرنے کے بارے میں انتہائی عمیق گہرائی سے غور و فکر کر رہا ہے۔ عالمی سطح پر اسلامی بینکوں کی کنزیومر فنانسنگ مصنوعات میں جدت لائی جا رہی ہے جس کی بنا پر اب یہ بینکاری 70 سے زائد مسلم و غیر مسلم ممالک میں پھیل چکی ہے۔ خلیجی ممالک میں سے بحرین اور جنوب مشرقی ایشیائی ممالک میں ملائیشیا سب سے آگے ہے۔

جنوب ایشیائی ممالک میں پاکستان، ایران اور سعودی عرب اسلامی مالیات کے بانیوں میں سے ہیں¹²⁵۔ پاکستان میں اسلامی بینکاری کا آغاز 1980 کی دہائی میں ہوا۔ اسٹیٹ بینک ہوم ورک نہ ہونے اور حکومتی عجلت پسندی نے اس اہم کام کو ناکامی سے ہمکنار کر دیا۔ اسٹیٹ بینک نے اسلامی بینکاری کے اوپراڈکٹس کے بارے علماء سے مشاورت تک گوارا نہ کی اور نہ اسلامی بینکاری کے معمولات کی جانچ پڑتال کیلئے کسی شریعہ ایڈوائزری کی تقرری کو مناسب خیال کیا۔ اس بنا پر ان بینکوں کے معمولات فقط الفاظ کی تبدیلی کے علاوہ مروجہ سودی بینکاری کا ملغوبہ ہی دکھائی دینے لگے۔ علماء اور اسلامی نظریاتی کونسل کی طرف سے بار بار درستی کے اقدامات لینے کے مشوروں سے درخود اعتناء نہ جانا گیا۔ چنانچہ 1990 میں اس ریاستی اقدام کو فیڈرل شریعت کورٹ میں چیلنج کر دیا گیا۔ فاضل عدالت نے فریقین کے دلائل سننے کے بعد نومبر 1991 میں اس نظام اسلامی بینکام کو اسلام سے متصادم قرار دیتے ہوئے حکومت کو درست اقدامات لینے کا پابند بنایا۔ حکومت نے عدالتی احکامات پر عمل درآمد کی بجائے سپریم کورٹ کے شریعت ایبلٹ پیج سے رجوع کر لیا۔

تقریباً نو سال کے التوا کے بعد سپریم کورٹ کے شریعت ایبلٹ بینچ نے 1999 کے آغاز میں سماعت کا آغاز کیا اور ایک طویل سماعت کے بعد فیڈرل شریعت کورٹ کا فیصلہ برقرار رکھا۔ فاضل بینچ نے حکومت کو اسلامی معیشت اور اسلامی بینکاری کے جلد قیام کا حکم دیا۔ حکومت نے ابتدا میں اس فیصلے کو قبول کیا مگر دو سال بعد اس کے خلاف اپیل کر دی۔ صدر مشرف کے جاری کردہ پی سی او کے تحت قائم ہونے والے نئے بینچ سے حکومت مرضی کا فیصلہ لینے میں کامیاب ہو گئی۔ چنانچہ اس بینچ نے پہلے دونوں فیصلوں کو منسوخ کرتے ہوئے مقدمہ از سر نو سماعت کیلئے وفاقی شریعت کورٹ کو بھیج دیا۔ البتہ ایک بات کسی حد تک مستحسن ہے کہ حکومت نے نجی شعبہ میں اسلامی بینکوں کے قیام کے ساتھ مروجہ بینکوں کو اسلامی بینکاری کی شاخیں قائم کرنے کی اجازت دے دی۔ اس مقصد کیلئے اسٹیٹ بینک میں اسلامک بینکنگ ڈویژن کے نام سے ایک خود مختار شعبہ بھی کام کر دیا جو اسلامی بینکاری سے متعلق ریگولیٹری اور لیگل معاملات کا ذمہ دار ہے۔ اس نئے ڈویژن نے انتہائی محنت سے 2002 سے اسلامی بینکاری سے متعلق معمولات اور معیار سازی جیسے اہم کام مکمل کرنے کے بعد اسلامی بینکاری کیلئے باقاعدہ لائسنس جاری کرنا شروع کر دیئے۔¹²⁶

میزان اسلامی بینک کو اولین اسلامی بینک ہونے کا اعزاز حاصل ہے۔ اس وقت پاکستان میں پانچ مکمل اسلامی بینک کام کر رہے ہیں جن کا تذکرہ پہلے کیا جا چکا ہے۔ ان کے علاوہ چودہ مروجہ بینک متوازی بینکاری کر رہے ہیں۔ ان بینکوں کی اسلامی بینکاری کی خدمات مہیا کرنے کیلئے مخصوص شاخیں قائم ہیں جن میں ہر سال اضافہ ہو رہا ہے۔ اس وقت مکمل اسلامی بینکوں اور مروجہ بینکوں کی مخصوص اسلامی بینکاری شاخوں کی تعداد ڈیڑھ ہزار سے تجاوز کر چکی ہے۔ ان بینکوں کی شاخوں کا زیادہ تر ارتکاز شہری علاقوں کی طرف ہے جبکہ دیہاتی آبادی ان سے استفادہ نہیں کر پارہی۔ ان شرح نموا سے قیام سے 25٪ سے زائد تک چلی آرہی ہے اور اب تک ان کا بینکاری کی مارکیٹ میں 10٪ سے زیادہ حصہ ہو چکا ہے¹²⁷۔ اس نئے بینکاری نظام کے قیام کے سلسلے میں یہ اعتراف ضروری ہے کہ اسٹیٹ بینک نے 1980 کی دہائی کے تجربے سے سبق سیکھا ہے جس کی بنا پر اس نئے بینکاری نظام پر علماء کی جانب سے نسبتاً بہت کم تحفظات سامنے آئے ہیں۔

بلاشبہ 2008 میں کئی اہم اور جید پاکستانی علماء و مفتیان کی جانب سے آنے والے مشترکہ فتویٰ سے موجودہ اسلامی بینکاری نظام کو ایک بڑا دھچکا لگا۔ اس فتویٰ میں انتہائی شدت سے نئے بینکاری نظام کو مروجہ بینکاری سے بھی بدترین کہا گیا مگر اس کے بعد مجوزین اور معترضین علماء کی جانب سے آنے والے تحقیقی مقالات سے یہ بات واضح ہوتی گئی کہ یہ فتویٰ گو کہ انتہائی مؤقف کا حامل ہے مگر مجوزین نے بھی تسلیم کیا کہ اس نئے اسلامی بینکاری نظام میں کئی امور قابل اصلاح ہیں۔ اس صورتحال کو اسٹیٹ بینک آف پاکستان نے بھی سنجیدگی سے لیا

اور ان اعتراضات کو دور کرنے کیلئے ایک قابل عمل پانچ سالہ ترجیحاتی منصوبہ تیار کیا جس میں ان اعتراضات کو دور کرنے کا طریقہ کار اور لائحہ عمل پیش کیا۔ اس کے بعد سے علماء کے مابین اس نئے اسلامی بینکاری نظام پر اعتراضات کا سلسلہ تھم گیا ہے۔ اب ملک کی اہم ترین جامعات میں اسلامی بینکاری کیلئے ڈگری کورسز شروع ہو چکے ہیں۔ اسٹیٹ بینک نے نیشنل انسٹیٹیوٹ آف بینکنگ اینڈ فنانس میں اپنے طور پر ان بینکوں کے عملے کیلئے تربیتی پروگرام شروع کر دیئے ہیں۔¹²⁸ عوام میں آگاہی کیلئے الیکٹرانک میڈیا پروگرام پیش کئے جا رہے ہیں۔ جس سے اس نئے اسلامی بینکاری نظام پر لوگوں کا اعتماد بحال ہونا شروع ہو گیا۔

اسٹیٹ بینک نے اپنے پانچ سالہ منصوبے میں نہ صرف اسلامی بینکاری کی سہولت اب دیہی علاقوں تک پھیلانے کی طرف توجہ مبذول کئے ہوئے ہے تاکہ کاشتکار طبقے کو مسلم سے قرضے دے کر زراعت کو ترقی دی جاسکے بلکہ اس کے ساتھ درمیانے اور چھوٹے تاجر طبقے اور کاروباری حضرات کیلئے استصناع اور دیگر پراڈکٹس سامان کی دستیابی آسان بنا کر تجارت اور ہنر کو ترقی دی جاسکے۔ اس کے علاوہ دیگر گئی شعبہ جات مثلاً ریل اسٹیٹ اور مکانات کی تعمیر¹²⁹ میں سرمایہ کاری کیلئے حکمت عملی تیار کی جا رہی ہے۔ اسلامی بینکوں کیلئے نقد رقوم کی دستیابی¹³⁰، کابور انڈکس چھٹکارے اور دوبرے ٹیکسوں سے بچاؤ کیلئے ضروری اقدامات کئے جا رہے ہیں۔ ان جیسے کئی دیگر اقدامات بھی نفاذ کے مراحل میں ہیں جن سے پاکستان میں اسلامی بینکاری کا نیٹ ورک وسیع ہونے کے ساتھ ان کی سہولیات بہتر بنانے میں مدد ملے گی جس سے ان کی نفع پذیری کے مسلسل رجحان میں مزید اضافے کی توقعات ہیں۔ ان شواہد کی بنا پر یہ کہنا غلط نہ ہوگا کہ پاکستان سمیت پوری دنیا میں اس صنعت کا مستقبل انتہائی روشن اور تابناک ہے¹³¹۔

حوالہ جات و حواشی

- 1- اٹلی کے صوبہ فرینزی کا دار الحکومت ہے۔ یہ شہر روم کے شمال مغرب میں 145 کلومیٹر کے فاصلے پر واقع ہے۔
- 2- ادب و فنون لطیفہ کا مجلہ Notes and Queries، 1849ء سے لندن سے بطور سہ ماہی مجلہ چھپ رہا ہے۔
http://www.oxfordjournals.org/our_journals/notesj/about.html
- 3- United Dominions Trust Ltd v Kirkwood, 1966, English Court of Appeal, 2 QB 431
- 4- Muhammad Ayub, Understanding Islamic Finance, John & Willey Sons Ltd., England, 2007. pp:180
- 5- جو اپنی پختوں کی حفاظت یا محفوظ ترسیل کیلئے گاہک بنتے ہیں اور کم سرمایہ کے حامل ہونے کی بنا پر پراجیکٹ کی تکمیل یا سرمایہ ہونے کے باوجود پراجیکٹس کی توسیع کیلئے مزید سرمایہ کے ضرورت مند ہونے کے باعث گاہک بنتے ہیں۔
- 6- Muhammad Ayub, Understanding Islamic Finance, pp:180

- 7- انسائیکلو پیڈیا بریٹانیکا: ج: 3، ایڈیشن: 15، مادہ بینک
- 8- Banking Act, Revised Edition, The Law Revision Commission Under The Authority Of The Revised Edition of Laws Act (Chap 275), Informal Consolidation:Version In Force From 1/7/2015, pp:06
- 9- بینک کیلئے گاہک یا کسٹمر سے مراد ہر وہ شخص یا ادارہ ہے جس کا اکاؤنٹ وہ اپنے ساتھ کھولنے پر رضامند ہو جاتا ہے۔
- 10- Hong Kong Banking Ordinance, Ch 155, Gazette # ER I of 2013, Section 2, Interpretation, version 25-04-2013, Hong Kong, pp:02
- 11- مالیاتی اداروں سے مراد ایسے ادارے ہیں جو کسی نہ کسی طرح کا مالیاتی لین دین کرتے ہیں۔ مالیاتی لین دین کئی اقسام کے ہوتے ہیں مثلاً سرمایہ کاری کرنا، قرض لینا دینا، رقوم جمع کرنا یا وصول کرنا، بیمہ، خرید و فروخت وغیرہ۔
- 12- Shakil Faruqi, Glossary Banking & Finance, Institute of Bankers Pakistan, pp:192
- 13- Glossary Banking & Finance, pp:792
- 14- Glossary Banking & Finance, pp:378
- 15- Glossary Banking & Finance, pp:34 +130
- 16- Glossary Banking & Finance, pp:686
- 17- <http://dictionary.cambridge.org/dictionary/english/retail-bank>
- 18- Glossary Banking & Finance, pp:166
- 19- امریکہ میں 1929-1933 کے دوران پیش آنے والے مالیاتی بحران (Great Depression) سے امریکہ کے تقریباً 5000 کمرشل بینک ناکامی کا شکار ہوئے۔ حکومت نے بینکوں میں کیلئے جو اصلاحات کیں وہ (The Glass-Steagall Act) کے توسط سے کی گئیں۔ چنانچہ اس ایکٹ کے تحت کمرشل بینکوں کو کارپوریٹ سطح پر انویسٹمنٹ سے روک دیا گیا۔ امریکی کانگریس نے 1933 میں ایکٹ پاس کیا اور صدر روز ویلٹ نے اس پر دستخط کئے۔
- http://topics.nytimes.com/top/reference/timestopics/subjects/g/glass_steagall_act_1933/index.html
- 20- <http://www.businessdictionary.com/definition/retail-banking.html>
- 21- سرمایہ حد کا فرق مختلف بینکوں کے مالیاتی حالات، وسائل کی دستیابی اور ملکی قوانین کے باعث ہو سکتا ہے۔
- <http://financial-dictionary.thefreedictionary.com/Private+Banking>
- 22- Glossary Banking & Finance, pp:406
- 23 <http://financial-dictionary.thefreedictionary.com/Investment+banking>
- 24- <http://financial-dictionary.thefreedictionary.com/Unit+Banking>
- 25- Glossary Banking & Finance, pp:800
- 26- Glossary Banking & Finance, pp:82
- 27- <http://financial-dictionary.thefreedictionary.com/Branch+Bank>
- 28- Glossary Banking & Finance, pp: 348

- 29- Glossary Banking & Finance, pp:596
- 30- Glossary Banking & Finance, pp:250
- 31- Glossary Banking & Finance, pp:770
- 32- Glossary Banking & Finance, pp:-134 ،130
- 33- <http://www.businessdictionary.com/definition/project-financing.html>
- 34- Glossary Banking & Finance, pp:694
- 35- <http://www.investopedia.com/terms/r/revolvingcredit.asp>
- 36- اکاؤنٹ کھولنا، چیک بکس کا اجراء، بینک ڈرافٹ کی دستیابی، کریڈٹ کارڈز کا اجراء، انٹرنیٹ بینکاری کی سہولت وغیرہ
- 37- Glossary Banking & Finance, pp:186 ، Understanding Islamic Finance, pp:182
- 38- Glossary Banking & Finance, pp:706 ، Understanding Islamic Finance, pp:182
- 39- Understanding Islamic Finance, pp:182
- 40- Glossary Banking & Finance, pp:510
- 41- Glossary Banking & Finance, pp: 174
- 42- Glossary Banking & Finance, pp:122
- 43- Glossary Banking & Finance, pp:192
- 44- Glossary Banking & Finance, pp:480
- 45- اسے سرمایہ کی ضرورت کا ضابطہ کہا جاتا ہے۔ بینک کو یہ ضابطہ سرمایہ کاری کیلئے ڈھانچہ مہیا کرتا ہے۔
- 46- Glossary Banking & Finance, pp:112
- 47- <http://www.businessdictionary.com/definition/cash-management.html>
- 48- <http://financial-dictionary.thefreedictionary.com/Cash+management>
- 49- اثاثہ کی بیج اور سرمایہ کی درجہ بندی ایک سائنس بن چکی ہے جس سے بینک پوری طرح استفادہ کرتے ہیں۔
- 50- <http://www.businessdictionary.com/definition/capital-growth.html>
- 51- Journal of Banking & Finance, Vol: 36, Issue:9, Elsevier, The Netherlands, 2012, pp.: 2552-2564
- 52- <http://www.sbp.org.pk/departments/ibd.htm>
- 53- <http://www.sbp.org.pk/departments/ibd.htm>
- 54- تجارتی بینکوں کی گزشتہ دو اڑھائی صدیوں میں صنعتی انقلاب کے ساتھ تیزی سے نشوونما ہوئی۔
- 55- بلا سود بینکاری میں سود کا عنصر خارج ہوتا ہے لیکن حلال و حرام اور مقاصد شریعہ کی تکمیل ضروری نہیں ہوتی۔
- 56- ایک اہم اکثریتی طبقہ ہونے کے ناطے امت کے اس جید طبقے کو جمہور علماء و مفکرین سے موسوم کیا گیا ہے۔
- 57- اسلامی بینکاری کے حوالے سے علماء عمومی طور پر تین قسم کی آراء کے حامل رہے ہیں۔ علماء کی ایک انتہائی قلیل تعداد جو جامعہ الازہر مصر اور مغربی سوچ سے مرعوب ہے بینکوں کے انٹرنسٹ کو سود تصور نہیں کرتی اور ان سے بلا کراہت معاملات کرنے کے حق میں رہی ہے۔ ان کے بالمقابل علماء کا ایک اہم طبقہ ان کے اسلامی حل کو محال یا غیر ضروری خیال کرتا ہے اور کسی اضطراری صورت حال کے بغیر ان سے معاملات کرنے کو درست خیال نہیں کرتا۔ علماء کی ایک بڑی اکثریت مروجہ بینکاری کو ناجائز خیال کرتی ہے مگر ان کی افادیت کی بھی انکاری نہیں۔ ان کے نقطہ نظر سے یہ

- انسانی ضرورت کے ضمنے میں شامل ہیں۔ جس کی بنیاد پر وہ اس میں سود اور دیگر غیر شرعی امور کو نکال کر انہیں اسلامی شریعہ سے ہم آہنگ بنانے کے حق میں رہے ہیں۔ یہ رائے دراصل استحسان پر محیط ہے کیونکہ انہوں نے قریب قیاس (سودی اداروں سے لاقطع ہو جانے) کو رد کر کے، بعید قیاس (امت کو عالمی معاملات سے کٹ جانے سے روکنے) کو اختیار کرتے ہوئے ان کے اسلامی حل کو ضروری سمجھا ہے۔ اول طبقے نے اجتہادی ٹھوکر کھائی ہے اور انٹرسٹ اور سود کا فرق نہیں سمجھ سکا۔ دوسرے طبقے نے بلاشبہ سود اور انٹرسٹ کو ایک نہ سمجھ کر سواد اعظم کے نقطہ نظر کی ترجمانی کی ہے مگر ان کی اہمیت اور افادیت کو نظر انداز کرتے ہوئے ان سے دور رہنا مناسب سمجھا ہے۔ آج کی دنیا میں معیشت باہم جڑی ہوئی ہے جس میں مسلمان کسی طرح کٹ کر نہیں رہ سکتے۔
- 58- بین الاقوامی ضوابط کے باعث کاروبار کو بینکوں کے توسط کے بغیر کرنا ناممکن ہو چکا ہے۔ اسلامی کا آفاقی نظریہ ہر زمانے کے مسائل کا حل دینے کا داعی ہے۔ اسلام کے حرکی اصول مسلمانوں کو اس تکلیف سے نکالنے کے متقاضی ہیں۔
- 59- یہ نہ صرف سودی نظام کو دوام بخشنا ہے بلکہ سود کی حرمت کے احکامات میں دنیوی و دینی زندگی کی ناکامی بھی ہے۔
- 60- اسلام بینکاری و عصری معاشی مسائل کا جامع حل قرآن و سنت اور فقہ کے اصولوں کی بنیاد پر فقہ کی مستند کتب سے اخذ کرنا مشکل نہیں ہے۔ دراصل اسلام نے حرام کردہ ہر شے کا متبادل حلال اشیاء کی شکل میں دیا ہے۔
- 61- تفصیل کیلئے دیکھئے: غازی، محمود احمد، ڈاکٹر، حرمت ربا اور غیر سودی مالیاتی نظام، ص: 15، 16
- 62- القرضاوی، یوسف، ڈاکٹر، ربا اور بینک کا سود، ص: 14
- 63- عثمانی، محمد، تقی، غیر سودی بینکاری، ص: 15، 16
- 64- مثلاً قوم کا جمع کروانا، ایل سی کھولنا، اسے ٹی ایم، وکالت، ڈرافٹ، ٹریول چیکس جیسے وظائف و خدمات۔
- 65- یہ ممکن نہیں ہے کہ ہم لوگوں کو اندرونی تجارت پر قناعت کرائیں۔ عثمانی، ص: 15، 16
- 66- غیر سودی بینکاری، ص: 15، 16
- 67- فقہ اسلامی کا ذخیرہ بات و وسیع و وسیع ہے۔ عہد قرون اولیٰ میں تابعین کے زمانے میں مسائل پر اختصاص کے حامل علماء دیکھنے کو ملتے ہیں۔ اسلامی فقہ اکیڈمی فقہ اسلامی کا ایک انڈیکس مرتب کر رہی جس کی ضخامت 100 جلدوں سے زائد ہوگی۔
- 68- مسلمان تاجروں نے اسلامی اصولوں کی پاس داری سے تجارت کو فروغ دیا۔ تجارت کی بدولت بھارت اور چین میں اسلام متعارف ہوا جبکہ ملائیشیا اور انڈونیشیا میں اسلام کی اشاعت کا سہرا تاجروں کے سر ہے۔
- 69- بیت المال سے ریاستی اخراجات، تنخواہوں، بلاسود قرضوں کا اجراء ہوتا تھا۔ عبدالملک کے دور میں کرنسی کا اجراء بھی اسی کی ذمہ داری تھی۔ اسلامی ریاستوں میں ریاستی و انفرادی سطح پر شرکت و مضاربت کا نظام باحسن و خوبی کام کرتا رہا۔
- 70- Glossary Banking & Finance, pp:282
- 71- Muhammad Ayub, Understanding Islamic Finance, pp:307-325
- 72- شرکت الابدان میں شریک مل کراہت کرتے ہیں اور اجتماعی کمائی میں سب شریک ہوتے ہیں جبکہ شرکت الوجوہ میں سب شریک مل کراہت کرتے ہیں اور منافع کو وہ طے شدہ نسبت کے مطابق تقسیم کر لیتے ہیں۔

- 73 - Muhammad Ayub, Understanding Islamic Finance, pp:325-342
- 74 - اس میں بائع صاف بتا دیتا ہے کہ اس نے وہ شے کس قیمت پر خریدی اور یہ فروخت کنندہ سے کتنا منافع لے رہا ہے۔
- 75 - دراصل یہ دونوں بیوع الگ نوعیت کی حامل ہیں مثلاً بیع مؤجل میں بیع کی قیمت کی ادائیگی تاخیر سے کی جاتی ہے جو یکمشت یا قسطوں میں ہو سکتی ہے۔ انگریزی میں اسے Deferred Sale کہتے ہیں۔
- 76 - Muhammad Ayub, Understanding Islamic Finance, pp:213-238
- 77 - عموماً وہ شخص یا ادارہ اس شے کو اسلامی بینک یا اجارہ کمپنی کے نام پر خود خریدتا ہے۔
- 78 - الزبیدی، سید محمد مرتضیٰ الزبیدی، تاج العروس، ج: 5، ص: 422، مادہ "صنع"
- 79 - ہی عقد علی بیع فی الذمہ شرط فیہ العمل۔ الکاسانی، علاء الدین ابو بکر بن مسعود الکاسانی، بدائع الصنائع، ج: 5، ص: 2
- 80 - الشافعی، محمد بن ادریس، امام، کتاب الام، "مالیس عند الانسان" ج: 6، ص: 288
- 81 - مالکیہ، شافعیہ اور حنابلہ کے نزدیک بیع سلم کی اساس اور عرف کی بنیاد پر عقد استصناع صحیح ہے۔ احناف نے اسے استحصانا جائز قرار دیا ہے۔ (الرحیلی، ڈاکٹر وہبہ الرحیلی، الفقہ الاسلامی وادلتہ، ج: 4، ص: 632)
- 82 - Understanding Islamic Finance, pp:309-320
- 83 - پاکستان بینکس ایسوسی ایشن 1953 میں قائم ہوئی۔ اس کے قیام کا بنیادی مقصد ممبران بینکوں کی ترقی کی غرض سے روابط کو فروغ دینا ہے۔ اس وقت اس کے ارکان کی تعداد 45 ہے جسے چھ گروپوں میں تقسیم کیا گیا ہے۔
- 84 - اس کے اثاثے 9.3 ارب سے زیادہ جبکہ ڈپازٹس 7.8 ارب امریکی ڈالر ہیں۔ ملک کے طول و عرض میں اس کے 29 علاقائی دفاتر اور 1400 سے زائد شاخیں ہیں جنہیں آن لائن پر خود کار نظام سے جوڑ دیا گیا ہے۔ یہ بینک افغانستان، آذربائیجان، بنگلہ دیش، بحرین، چین، ہانگ کانگ اور ریاستہائے متحدہ امریکہ میں بھی کام کر رہا ہے۔
- 85 - <https://www.nbp.com.pk/Islamic/ShariahPortal.aspx>
- 86 - آپ نے ایم اے اسلامیات، ایم معاشیات اور ایم بی اے (اختصاص فنانس) کے امتحانات پاس کر رکھے ہیں۔
- 87 - <https://www.nbp.com.pk/Islamic/ShariahAdvisorProfile.aspx>
- 88 - دنیا کے بچپس ممالک میں کنزیومر اور ریٹیل بینکاری کی خدمات مہیا کر رہا ہے۔ حکومت نے اپنے 51 فیصد حصص آغا خان فنڈ برائے معاشی ترقی (Economic Development) کو 2004 میں فروخت کر کے پرائیویٹ انتظامیہ کے حوالے کر دیا جبکہ 2015 میں 41 اعشاری پانچ فیصد نئی حصص بھی کھلی مارکیٹ میں فروخت کر دیئے۔
- 89 - حبیب بینک بنیادی اسلامی بینکاری، کرنٹ، نفع و نقصان شراکتی اکاؤنٹ کے علاوہ بینک ایچ بی ایل مراحمہ، شراکت متناقصہ، اجارہ، سلم اور استصناع کی سہولت مہیا کر رہا ہے۔ (<http://www.hbl.com/islamicbanking>)
- 90 - آپ اسلامی معاشیات میں پی ایچ ڈی ہیں اور 2006 سے شریعہ ایڈوائزر بھی ہیں۔
- 91 - <https://www.abl.com/the-bank>
- 92 - <https://www.abl.com/islamic-banking/islamic-banking-deposits>
- 93 - <https://www.bop.com.pk/view.aspx?id=1>

بینکاری کا تعارف، اسلامی بینکاری کی ضرورت و اہمیت اور پاکستان میں اس کا مستقبل

- 94 - <https://www.bop.com.pk/view.aspx?id=1151>
- 95- http://www.pakistanbanks.org/members/profiles/bop_profile.html
- 96- مفتی زاہد وفاق المدارس سے شہادۃ العالمیہ، العربیہ پاکستان اور بین الاقوامی اسلامی یونیورسٹی سے ایم اے عربی کیا۔ جامعہ امدادیہ، فیصل آباد کے نائب مہتمم ہیں۔
<https://www.bop.com.pk/view.aspx?id=1150>
- 97- <http://www.bok.com.pk/islamic/shariah.htm>
- 98- میزان بینک پرائیویٹ رجسٹرڈ کمپنی ہے جسے مشرق وسطیٰ کے اہم ترین مالیاتی اداروں کا تعاون حاصل ہے۔
- 99- <https://www.meezanbank.com/about-us/>
- 100- اس کی بدولت بینک پراڈکٹ میں ترقی اور اسلامی تحقیق کے اعتبار سے بین الاقوامی سطح پر اپنی پہچان کا حامل ہے۔
- 101- بینک اسلامی پاکستان کی ملک کے 77 سے زائد شہروں میں دو سو سے اوپر شاخیں ہیں۔
- 102- http://www.bankislami.com.pk/about_us/
- 103- بینک نے 2007 اور 2008 میں صکوک بانڈ کے 13 لین دین کئے جو پاکستان میں سب سے زیادہ ہیں۔
- 104- بینک نے 2007 میں 'بینک اسلامی مضاربہ لمیٹڈ' قائم کی ہے جو سو فیصدی مضاربہ کیلئے وقف ہے۔
- 105- آپ نے جامعہ دارالعلوم کراچی سے تخصص فی الافتاء، افتاء یونیورسٹی کراچی سے ایم بی اے کیا۔
- 106- http://www.bankislami.com.pk/about_us/shariah_board.php#?3
- 107- اس وقت یہ اردن، ترکی، پاکستان، سوڈان اور بوسنیا ہرزیگوینا میں اسلامی بینکاری کی خدمات انجام دے رہا ہے۔
- 108- بینک نے 1975 سے لے کر آج تک اسلامی بینکاری کے شعبہ میں اپنی غیر متنازعہ حیثیت برقرار رکھی ہے۔
- 109- اہم پراڈکٹس میں رقوم کی فراہمی، ڈپازٹس کی وصولی و ادائیگی، اکاؤنٹ کی خدمات مہیا کرنا وغیرہ شامل ہے۔
- 110- آپ نے نیویارک یونیورسٹی کے بین الاقوامی انسٹیٹیوٹ آف کمپیئر بیٹولاء سے کمپیئر بیٹولاء میں ماسٹر، جامعہ الازہر مصر سے قانون اور معشت میں ماسٹر کے علاوہ اسلامی فقہ میں 1965 میں پی ایچ ڈی کی۔
- 111- <http://www.dibpak.com/Sharia/Board-Members>
- 112- البرکہ گروپ کا تعلق بحرین سے ہے جو بحرین اور دبئی سٹاک ایکس چینج میں بطور جانٹھ سٹاک کمپنی رجسٹرڈ ہے۔
- 113- پاکستان میں دو اسلامی بینکوں کا یہ اولین ادغام زیادہ موثر انداز سے خدمات کی انجام دہی کیلئے تھا۔
- 114- <http://www.albaraka.com.pk/al-baraka/>
- 115- اسلامی اصولوں پر تیزی سے نشوونما پاتی ہوئی اسلامی بینکاری کو کئی درپیش چیلنجز سے نمٹنا ہے۔
- 116- آپ 1999 میں سود کی حرمت کا فیصلہ دینے والے شریعت ایپلنٹ بینچ کے سربراہ تھے۔
- 117- <https://www.mcbislamicbank.com/>
- 118- آپ چیئرمین روٹ ہلال کمیٹی اور عالمی سطح کے معروف فقہی عالم ہیں۔
- 119- تفصیل کیلئے دیکھئے: حرمت ربا اور غیر سودی مالیاتی نظام، ص: 1

- 120- مسلم سربراہان کو اسلامی بینکوں سے پریشانی لاحق ہے۔ ان کے ذہنوں میں یہ بات بیٹھی ہے یا بٹھائی گئی ہے کہ اسلامی بینکاری نظام سے اسلامی تحریک کو تقویت ملے گی۔ القرضاوی، یوسف، ربا اور بینک کا سود، ص: 17-18
- 121- غیر سے اسلامی بینکاری کا آغاز ہوا۔ یہ اسلامی معاشی اصولوں پر بینکاری کا تجربہ تھا۔
- 122- دینی اسلامی بینک ہے تو نجی سطح پر قائم ہوا جبکہ اسلامی ترقیاتی بینک ریاستی سطح پر جدہ سعودی عرب میں قائم کیا گیا۔
- 123- اسٹیٹ بینک کو 1980 کی دہائی یہ ٹاسک دیا گیا مگر حکومتی مشینری کی سرد مہری سے یہ تجربہ بری طرح ناکام ہوا۔
- 124- اسلامی مالیاتی نظام میں لچک کی بنا پر اسے دنیا بھر میں وسیع پیمانے پر قبول کیا جا رہا ہے۔
- 125- اسلامی نظریاتی کونسل کے کام کی بدولت 1980 کی دہائی میں پورے بینکاری نظام کو اسلامی سانچے میں ڈھالا گیا۔
- 126- ملاحظہ ہو سٹیٹ بینک کا 2004 کا اسلامی بینکنگ ڈپارٹمنٹ سرکلر نمبر 2۔
- 127- حکمت عملی کا منصوبہ، اسلامی بینکاری کی صنعت 2018-2014، اسلام آباد، جنوری 2014، صفحہ (II)
- 128- نیشنل انسٹیٹیوٹ آف بینکنگ اینڈ فنانس بین الاقوامی تربیتی پروگرام پیش کرے گا۔ حکمت عملی کا منصوبہ، صفحہ 8
- 129- اسلامی بینکاری کو رائل اسٹیٹ کی خرید و فروخت وغیرہ سے منسلق کیا جائے۔ حکمت عملی کا منصوبہ، صفحہ 3
- 130- اس میں اسلامی بینکاری کی مارکیٹ کی ترویج و ترقی، قلیل مدتی سیال نقد کی مینجمنٹ کے آلات اور اس سے متعلقہ مسائل کے حل شامل ہیں۔ حکمت عملی کا منصوبہ، صفحہ 5
- 131- اسلامی بینکوں کا پھیلتا ہوا نیٹ ورک سے ظاہر کرتا ہے کہ لوگ بینکاری سے استفادہ کر رہے ہیں۔

